

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hṛdi ||

śrīśaṅkarācārya viracitam
|| *śrīlakṣmīnṛsimha karāvalamba stotram* ||

This document* has been prepared by

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh

॥ saṅkaṭanāśana-lakṣmīṅṛsimhastotram ॥

śrīmatpayonidhiniketana cakrapāṇe
bhogīndrabhogamaṅirañjitapuṅyamūrte |
yogīśa śāśvata śaraṇya bhavābdhipota
lakṣmīṅṛsimha mama dehi karāvalambam ॥ 1 ॥

brahmendrarudramarudarkakirītakoṭi-
saṅghaṭṭitāṅghrikamalāmalakāntikānta |
lakṣmīlasatkucasaroruharājahaṃsa
lakṣmīṅṛsimha mama dehi karāvalambam ॥ 2 ॥

saṃsāraghoragahane carato murāre
mārograbhīkaramṛgapravarārditasya |
ārtasya matsaranidāghanipīditasya
lakṣmīṅṛsimha mama dehi karāvalambam ॥ 3 ॥

saṃsārakūpamatighoramagādhamūlam
saṃprāpya duḥkhaśatasarpasamākulasya |
dīnasya deva kṛpaṅāpadamāgatasya
lakṣmīṅṛsimha mama dehi karāvalambam ॥ 4 ॥

saṃsārasāgaraviśālakarālakāla-
nakragrahagrasananigrahavigrahasya |
vyagrasya rāgarasanorminipīditasya
lakṣmīṅṛsimha mama dehi karāvalambam ॥ 5 ॥

saṃsāravṛkṣamaghabījamanantakarma-
śākhāśataṃ karaṇapatramanaṅgapuṣpaṃ |
āruhya duḥkhaphalitaṃ patato dayālo
lakṣmīṅṛsimha mama dehi karāvalambam ॥ 6 ॥

saṃsārasarpaghanavaktrabhayogratīvra-
daṃṣṭrākarālaṅviśadagdhavinaṣṭamūrteḥ |
nāgārivāhana sudhābdhinivāsa śaure
lakṣmīṅṛsimha mama dehi karāvalambam ॥ 7 ॥

saṃsāradāvadahānāturabhīkaroru-
jvālāvalībhiratidagdhātanūruhasya |
tvatpādapadmasarasīśaraṇāgatasya
lakṣmīṅṛsimha mama dehi karāvalambam || 8 ||

saṃsārajālapatitasya jagannivāsa
sarvendriyārthabaddhīśārhajhaṣopamasya |
protkhaṇḍitapracuratālukamastakasya
lakṣmīṅṛsimha mama dehi karāvalambam || 9 ||

saṃsārabhīkarakarīndrakarābhighāta-
niṣpiṣṭamarmavapuṣaḥ sakalārtināśa |
prāṇaprayāṇabhāvabhītisamākulasya
lakṣmīṅṛsimha mama dehi karāvalambam || 10 ||

andhasya me hṛtavivekamahādhanasya
coraiḥ prabho balibhirindriyanāmadheyaiḥ |
mohāndhakūpakuhare vinipātitasya
lakṣmīṅṛsimha mama dehi karāvalambam || 11 ||

baddhvā gaḷe yamabhaṭā bahutarjayantaḥ
karṣanti yatra bhavapāśaśatairyutaṃ mām |
ekākinam paravaśam cakitaṃ dayālo
lakṣmīṅṛsimha mama dehi karāvalambam || 12 ||

lakṣmīpate kamalanābha sureśa viṣṇo
vaikuṇṭha kṛṣṇa madhusūdana puṣkarākṣa |
brahmaṇya keśava janārdana vāsudeva
lakṣmīṅṛsimha mama dehi karāvalambam || 13 ||

ekena cakramapareṇa kareṇa śaṅkha-
manyena sindhutanayāmavalambya tiṣṭhan |
vāmetareṇa varadābhayapadmacihnaṃ
lakṣmīṅṛsimha mama dehi karāvalambam || 14 ||

saṃsārasāgaranimajjanamuhyamānaṃ
dīnaṃ vilokaya vibho karuṇānidhe mām |
prahlādakhedaparihāraparāvātāra
lakṣmīṅṛsimha mama dehi karāvalambam || 15 ||

prahlādanāradaparāśarapuṇḍarīka-
vyāsādibhāgavatapuṅgavahṛnnivāsa |
bhaktānuraktaparipālanapārijāta
lakṣmīṅṛsimha mama dehi karāvalambam || 16 ||

lakṣmīṅṛsimhacaraṇābjamadhuvratena
stotram kṛtam śubhakaram bhuvi śaṅkareṇa |
ye tatpaṭhanti manujā haribhaktiyuktāḥ
te yānti tatpadasarojamakhaṇḍarūpam || 17 ||

|| iti saṅkaṭanāśana-lakṣmīṅṛsimhastotram samāptam ||